

अद्वैतमालामन्त्रः


advaitamAlAmantraH

sanskritdocuments.org

December 30, 2018

advaitamAlAmantraH

——
अद्वैतमालामन्त्रः

——
Sanskrit Document Information



Text title : advaitamAlAmantraH

File name : advaitamAlAmantraHVS.itx

Category : dattatreya, deities_misc, vAsudevAnanda-sarasvatI, vedanta, mAlAmantra

Location : doc_deities_misc

Author : vAsudevAnandasarasvatI TembesvAmi

Proofread by : Sunder Hattangadi sunderh at hotmail.com

Description-comments : From stotrAdisangraha

Latest update : December 31, 2018

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

December 30, 2018

sanskritdocuments.org



अद्वैतमालामन्त्रः



वराभयकरं देवं सच्चिदानन्दविग्रहम् ।
दत्तात्रेयं गुरुं ध्यात्वा मालामन्त्रं पठेच्छुचिः ॥ १ ॥

ॐ नमो भगवते दत्तात्रेयाय
सच्चिदानन्दविग्रहायादृश्यत्वादिगुणकाय
नित्यशुद्धबुद्धमुक्तस्वभावायासङ्गतायेक्षामात्रेण
प्रकृतिप्रवर्तकायाजायाव्यक्तात्मने
भूतेश्वराय सद्धर्मत्राणार्थं योगमाययाविष्कृत-
शुद्धसत्त्वस्वरूपायाच्युत भवबन्धं विमोचय विमोचया
ऽपापविद्धासक्ततयाश्रमोचितकर्माणि साधय साधय
श्रीमन् साधनसम्पदं देहि देहि
सद्गुरुत्तम गुरुरूपसत्त्या श्रवणाद्यभ्यासपूर्वकं
भवत्पदभक्तिं वितर वितरा

ऽऽद्य लयविक्षेपादीन्परिहर परिहर
श्रीहरेऽसम्भावनादिडाकिनीर्जहि जहि
क्लेशकर्मविपाकाशयवर्जिताविद्यादिक्लेशान्नाशय नाशय
हृषीकेशार्थदोषदृष्ट्या प्रमाथीन्द्रियाणि वशीकुरु वशीकुरु
सर्वान्तर्यामिन् वैराग्याभ्यासवशाच्चञ्चलं मन आकर्षयाकर्षया-
सङ्ग रागद्वेषौ विद्वेषय विद्वेषया
ऽऽप्तकाम कामादिशत्रूनुच्चाटयोच्चाटय
कल्पनातीत दुष्कल्पनाः स्तम्भय स्तम्भया
ऽसुरनिषूदनासुरभावं मारय मारया
ऽत्तसुदर्शन व्याधिस्त्यानादियोगोपसर्गाञ्छमय शमय
मृत्युञ्जय प्रमादमृत्युं विद्रावय विद्रावय
विमुक्त हृदयग्रन्थिं भिन्धि भिन्धि
निःसंशय सर्वसंशयांश्छिन्धि छिन्धि

निर्वासन दुर्वासना वारय वारय
क्रियाकारकफलसंस्पृष्ट ज्ञानाग्निना दाह्यकर्माणि दह दह
पाशविमोचन पाशांस्त्रोटय त्रोटया
ऽऽदित्यवर्णात्मस्वरूपप्रदर्शनेन स्वपदेन नियोजय नियोजय
जय जय भगवन्ननसूयानन्दवर्धनाय दत्तात्रेयाय नमस्ते नमस्ते ॥ ५०० ॥
इति पञ्चशतार्णं यो दध्यान्मालामनुं गले ।
अर्थं तस्य न मुष्णन्ति देहस्थेन्द्रियतस्कराः ॥ २ ॥
दम्भदर्पादयो घोरा ये चाविद्यानिशाचराः ।
ये योगभूचरा ज्ञानभूचराः खेचरा अपि ॥ ३ ॥
अन्तरायकरा भूतग्रहाः क्रूरतरा अपि ।
याश्च तृष्णादिराक्षस्यो दुर्भरा भैरवा अपि ॥ ४ ॥
ये च त्रिविधदुःखाख्या वेतालो लोभसंज्ञितः ।
महामोहाभिधो ब्रह्मराक्षसो द्विविधावृती ॥ ५ ॥
शाकिनी डाकिनी चापि लयाद्याश्च पिशाचकाः ।
दूरादेव पलायन्ते तेऽपि मालाभृतो द्रुतम् ॥ ६ ॥
धीशुद्धिक्रमतो लभ्या परभक्तिः प्रजापिनः ।
दत्तोऽन्ते परमं दद्यात्पदं देवसुदुर्लभम् ॥ ७ ॥
इति श्री परमपूजनीयश्रीवासुदेवानन्दसरस्वतीविरचितः
अद्वैतमालामन्त्रः सम्पूर्णः ।

Proofread by Sunder Hattangadi sunderh at hotmail.com

—
advaitamAlAmantraH

pdf was typeset on December 30, 2018

—

Please send corrections to sanskrit@cheerful.com

